



Re-Accredited 'B' 2.82 CGPA by NAAC

VEER NARMAD SOUTH GUJARAT UNIVERSITY

University Campus, Udhna-Magdalla Road, SURAT - 395 007, Gujarat, India.

વીર નર્મદ દક્ષિણ ગુજરાત યુનિવર્સિટી

યુનિવર્સિટી કેમ્પસ, ઉધના-મગદલા રોડ, સુરત - ૩૯૫ ૦૦૭, ગુજરાત, ભારત.

Telegram : VNSGU, Telephone : +91 - 261 - 2227141 to 2227146, Fax : +91 - 261 - 2227312

E-mail : info@vnsgu.ac.in, Website : www.vnsgu.ac.in

ક્રમાંક : યુ.ક. અને શા.શિ. /૧૪૦૫૬/૨૦૧૫-૧૬

તા. ૦૯/૦૯/૨૦૧૫

પરિપત્ર

પ્રતિ,
સંલગ્ન કોલેજોના આચાર્યશ્રીઓ,
યુનિવર્સિટી અનુસ્નાતક વિભાગના વડાશ્રીઓ....

વિષય : - યુનિવર્સિટી સ્ટુડન્ટ્સ કાઉન્સિલ ચૂંટણી ૨૦૧૫-૨૦૧૬...

શ્રીમાન/શ્રીમતી,

યુનિવર્સિટી સંલગ્ન કોલેજો / યુનિવર્સિટી અનુસ્નાતક વિભાગો માટે યુનિવર્સિટીએ માન્ય કરેલા યુનિવર્સિટી સ્ટુડન્ટ્સ યુનિયનના બંધારણ મુજબ શૈક્ષણિક વર્ષ ૨૦૧૫-૧૬ માટે આપની કોલેજ / યુનિવર્સિટી અનુસ્નાતક વિભાગની સ્ટુડન્ટ્સ કાઉન્સિલની રચનાનું કાર્ય તા. ૧૨/૧૦/૨૦૧૫ સુધીમાં પુરું કરી આપના જનરલ સેક્રેટરીનું નામ નીચેની વિગતો સાથે સત્વરે મોકલી આપવા વિનંતી છે. આપની કોલેજ/યુનિવર્સિટી અનુસ્નાતક વિભાગના વરાયેલા જનરલ સેક્રેટરી યુનિવર્સિટી સ્ટુડન્ટ્સ કાઉન્સિલના સભ્ય બનશે.

(૧) જનરલ સેક્રેટરીનું પુરું નામ :-

ગુજરાતીમાં :-

અંગ્રેજીમાં :-

(૨) વર્ગ અને રોલ નંબર :-

અંગ્રેજીમાં :-

(૩) જન્મતારીખ :-

અંગ્રેજીમાં :-

(૪) ઘરનો ફોન(એસ.ટી.ડી.કોડ સાથે) :-

મોબાઇલ નંબર :-

(૫) ઘરનું પત્ર વ્યવહારનું સરનામું :-

જનરલ સેક્રેટરી (યુનિવર્સિટી પ્રતિનિધિ)ને યુનિવર્સિટી તરફથી ઓળખપત્ર આપવાનું હોવાથી ઉપરોક્ત માહિતી અંગ્રેજીમાં પણ જનરલ સેક્રેટરીના પાસપોર્ટ સાઈઝના બે ફોટોગ્રાફ (ફોટોગ્રાફ પાછળ નામ અચૂક લખવું) સહિત મોકલી આપવી. આપના જનરલ સેક્રેટરીની ઉપરોક્ત તમામ માહિતી તા. ૨૦/૧૦/૨૦૧૫ પહેલા યુનિવર્સિટીને મળી જાય એ રીતે ચૂંટણી કાર્ય પૂર્ણ કરવા વિનંતી.

આ સાથે સી.આર.ની ચૂંટણી માટેનું અરજીપત્રક, ઉમેદવારીપત્રક અને બાંહેધરી પત્રક સામેલ છે.

તમામ કોલેજો અને અનુસ્નાતક વિભાગોએ આ જ અરજી, ઉમેદવારી અને બાંહેધરી પત્રોનો ઉપયોગ સી.આર.ની

ચૂંટણીમાં કરવાનો રહેશે.

લિ. ભવદીય,

કુલસચિવ

SIR P. T. SARVAJANIK COLLEGE
OF SCIENCE, SURAT.

14 SEP 2015

Inward No. 410

To
Prof. Dr. D. K. Lakshmi

21/7/15

કોલેજ /અનુસ્નાતક ભવનનું નામ

વિદ્યાર્થી સંઘ (૨૦૧૫-૧૬)
અરજીપત્રક - સામાન્ય /સ્ત્રી અનામત

પ્રતિ,
આચાર્યશ્રી / વડાશ્રી,

માનનીય સાહેબશ્રી,

સવિનય જણાવવાનું કે હું _____ આપને ત્યાં _____

_____ વર્ગમાં અભ્યાસ કરું છું ચાલુ શૈક્ષણિક વર્ષ ૨૦૧૫-૧૬નાં વિદ્યાર્થીવર્ગ પ્રતિનિધિ સભાના સામાન્ય / સ્ત્રી ઉમેદવાર તરીકે હું મારી ઉમેદવારી નોંધાઉં છું.

આથી હું જાહેર કરું છું કે સ્ટુડન્ટ કાઉન્સિલનું બંધારણ, તેને લગતા તમામ નિયમો, ચૂંટણી સંબંધી નિયમો અને વખતોવખત આચાર્યશ્રી/વડાશ્રી જે કાંઈ સૂચનાઓ આપશે તે સર્વનું પાલન કરવા હું આથી ખાત્રી આપું છું વધુમાં હું જાહેર કરું છું કે 'કો' વર્ગમાં અભ્યાસ કરું છું તે વર્ગમાં નાપાસ થયો નથી અને ભૂતકાળમાં મારી સામે કોઈપણ પ્રકારની ગેરરીતિ, ગંભીર અશિસ્ત કે ગેરવર્તણુંક રેકોર્ડ થઈ નથી. મારો કોઈ પણ પ્રકારનો પૂર્વ ગુનાહિત રેકર્ડ નથી. મારી ગયા વર્ષની પરીક્ષામાં એ.ટી.કે.ટી. પણ નથી.

વિદ્યાર્થી વર્ગ પ્રતિનિધિ સભાના સભ્યો માટે જે ધારાધોરણો વખતોવખત ઘડવામાં આવશે તેનું પૂર્ણતયા પાલન કરીશ. આ સાથે આપવામાં આવેલ આચારસંહિતા મે વાંચી છે; અને તે મને બંધનકર્તા છે.

ઉમેદવારી પત્રકોની ચકાસણી, ચૂંટણી મતગણતરી અને ચૂંટણી અંગેની અન્ય સઘળી બાબતો અંગે ઉપસ્થિત થયેલા તમામ વિવાદો અંગે આચાર્યશ્રીએ આપેલા નિર્ણયો અંતિમ રહેશે અને મને કાયમ માટે બંધનકર્તા રહેશે.

તા. / /૨૦૧૫

ઉમેદવારની સહી _____

કોલેજ /અનુસ્નાતક ભવનનું નામ

વર્ગ પ્રતિનિધિનું ઉમેદવારી પત્રક
વિદ્યાર્થી સભા - ૨૦૧૫-૨૦૧૬
સામાન્ય /સ્ત્રી અનામત

અનુક્રમ નં.

- ૧- ઉમેદવારની વિગતો :-
૧-અ ઉમેદવારનું પુરુપુરુ નામ :-
(અટક પહેલા લખવી)
૧-બ વર્ગ :- ડિવિઝન રોલ નં.
૧-ક જન્મ તારીખ :- ઉમર (વર્ષ)
(ઉમર માટે તા. ૧/૭/૨૦૧૫ના રોજ થતી ઉમર ગણવી)
૧-ડ ઉમેદવારે વર્ષ ૨૦૧૫-૧૬ માટે ભરેલી ફી નો રસીદ નં :-
૧-ઈ આપશ્રી સામે પરીક્ષાની ગેરરીતિ કે ગંભીર અશિસ્ત કે ગેરવર્તણૂક બાબતે કોઈ કાર્યવાહી થઈ છે ? જો હા તો વિગત આપશો. હા / ના

- ૨- દરખાસ્ત મુકનારની વિગતો :-
૨-અ દરખાસ્ત મુકનારનું પુરુપુરુ નામ :-
(અટક પહેલા લખવી)
૨-બ વર્ગ :- ડિવિઝન રોલ નં.
૨-ક જન્મ તારીખ :- ઉમર (વર્ષ)
(ઉમર માટે તા. ૧/૭/૨૦૧૫ના રોજ થતી ઉમર ગણવી)
૨-ડ વર્ષ ૨૦૧૫-૧૬ માટે ભરેલી ફી નો રસીદ નં :-

દરખાસ્ત મુકનારની સહી

- ૩- ટેકો આપનારની વિગતો :-
૩-અ ટેકો આપનારનું પુરુપુરુ નામ :-
(અટક પહેલા લખવી)
૩-બ વર્ગ :- ડિવિઝન :- રોલ નં. :-
૩-ક જન્મ તારીખ :- ઉમર (વર્ષ) :-
(ઉમર માટે તા. ૧/૭/૨૦૧૫ના રોજ થતી ઉમર ગણવી)
૩-ડ વર્ષ ૨૦૧૫-૧૬ માટે ભરેલી ફી નો રસીદ નં :-

ટેકો આપનારની સહી

તારીખ :-

ઉમેદવારની સહી

બિડાણ :- ઉમેદવાર, દરખાસ્ત મુકનાર અને ટેકો આપનારની ઉમરની ખરાઈ માટે જરૂરી સર્ટીફિકેટસ.

કોલેજ /અનુસ્નાતક ભવનનું નામ

ઉમેદવારે આપવાનું બાંહેધરી પત્ર

હું _____ આથી પ્રતિજ્ઞાપૂર્વક

જાહેર કરું છું કે,

- (૧) ચાલુ વર્ષે હું _____ વર્ગમાં _____ ડીવીઝનમાં અભ્યાસ કરું છું. મારો રોલ નં. _____ છે હું આજ વર્ગની પરીક્ષામાં નાપાસ થયો નથી કે મારી સાથે ભૂતકાળમાં કે હાલમાં પરીક્ષામાં કે ગંભીર અશિસ્ત કે ગેરવર્તણૂક આચરવા અંગે કોઈપણ કાર્યવાહી થયેલ નથી. મારો કોઈપણ પ્રકારનો ગુનાહિત રેકોર્ડ નથી. મારી ગયા વર્ષની પરીક્ષામાં એ.ટી.કે.ટી. પણ નથી.
- (૨) મારી જન્મ તારીખ _____ છે અને મારી ઉંમર તા. ૧/૦૭/૨૦૧૫ના રોજ ૨૧ વર્ષ (સ્નાતક કક્ષા સુધી), ૨૪ વર્ષ (અનુસ્નાતક કક્ષા, એલ.એલ.બી. તથા એમ.બી.બી.એસ.) કે ૨૬ વર્ષ (એલ.એલ.એમ./એમ.એડ.)થી અધિક નથી.
- (૩) કોલેજ/યુનિવર્સિટી તરફથી સી.આર / જી.એસ.ની ચૂંટણી માટે આચારસંહિતા વખતોવખત ઘડવામાં આવશે તેનો હું ચુસ્તપણે પૂર્ણતયા અમલ કરીશ અને કરાવીશ.
- (૪) હું આથી બાંહેધરી આપું છું કે વિદ્યાર્થી પ્રતિનિધિ સભાના બંધારણનાં નિયમોનું અને ચૂંટણી માટેની આચારસંહિતા જે મેં વાંચી અને સમજી લીધી છે તેનું સંપૂર્ણપણે પાલન કરીશ.
- (૫) અરજીપત્રક, ઉમેદવારીપત્રક કે બાંહેધરીપત્રમાં જો કોઈપણ ખોટી કે અધુરી માહિતિ મારા દ્વારા અપાઈ હશે અથવા ક્યારેય તે ખોટી પુરવાર થશે તો મારી ઉમેદવારી કે ચૂંટાયા બાદનું કોઈપણ પદ બાતલ ગણાશે તે હું જાણું છું, સમજું છું અને મને માન્ય છે.

તારીખ :-

ઉમેદવારની સહી _____

(કોલેજ/અનુસ્નાતક ભવનનું નામ)

વીર નર્મદ દક્ષિણ ગુજરાત યુનિવર્સિટી, સુરત

માનનીય સુપ્રિમ કોર્ટના ચૂકાદા મુજબ શૈક્ષણિક વર્ષ ૨૦૦૭-૦૮થી અમલમાં આવેલ સ્ટુડન્ટ યુનિયનનું બંધારણ

સંલગ્ન કોલેજો/ યુનિવર્સિટી અનુસ્નાતક વિભાગોના સ્ટુડન્ટ્સ યુનિયન (વિદ્યાર્થી સંઘ) તથા સ્ટુડન્ટ્સ કાઉન્સિલ (વિદ્યાર્થી પ્રતિનિધિ સભા)નું બંધારણ.

આ બંધારણ ૨૦૦૭-૦૮ના શૈક્ષણિક વર્ષથી તમામ સંલગ્ન કોલેજો અને અનુસ્નાતક ભવનો/ કેન્દ્રોએ ફરજિયાત રીતે અમલમાં મુકવાનું રહેશે.

(૧) ઉદ્દેશો :-

- (૧) વિદ્યાર્થીઓને આદર્શ નાગરિક બનાવવા તેમના બૌદ્ધિક, સામાજિક, સાંસ્કૃતિક, શારીરિક એમ સર્વાંગી વિકાસ તરફ દોરી જનાર અભ્યાસોત્તર પ્રવૃત્તિઓ વિકસાવવી.
- (૨) સમૂહ ભાવના વિકસે એવી પ્રવૃત્તિઓ યોજી વિદ્યાર્થીઓમાં રાષ્ટ્રીય એકતા તેમજ આંતર રાષ્ટ્રીય ભ્રાતૃત્વની લાગણીને પ્રોત્સાહિત કરવી. વધુમાં સમાજસેવા, સહકાર અને પરસ્પર આદરની પ્રવૃત્તિઓને પ્રોત્સાહિત કરી તેમનામાં નેતૃત્વ ગુણ વિકસાવવા.
- (૩) વિદ્યાર્થીઓમાં અહિંસા, સત્ય અને સહિષ્ણુતાના વિચારો વિકસાવવા તેમજ વિદ્યાર્થીઓએ વિદ્યાર્થી મંડળનાં સંચાલનમાં બંધારણીય અને અહિંસક પ્રયાઓ અનુસરવી.
- (૪) ગરીબ વિદ્યાર્થીઓ માટે તબીબી સહાય અને પાઠ્ય પુસ્તકો પૂરા પાડવા જેવી યોજના દ્વારા વિદ્યાર્થી કલ્યાણ વિકસાવવું.

(૨) સભ્યપદ :-

- (૫) કોલેજમાં અભ્યાસ કરતાં બધા પૂર્વસ્નાતક, સ્નાતકોત્તર અને અનુસ્નાતક વિદ્યાર્થીઓ આપોઆપ જે તે કોલેજ સ્ટુડન્ટ્સ યુનિયનના સભ્ય બનશે.
- (૬) યુનિવર્સિટીમાં નોંધાયેલા બધા અનુસ્નાતક વિદ્યાર્થીઓ જે યુનિવર્સિટી અનુસ્નાતક વિભાગમાં તેઓ અભ્યાસ કરતા હોય તેવા સ્ટુડન્ટ્સ યુનિયનના આપોઆપ સભ્યો બનશે.
- (૭) દરેક પૂર્વસ્નાતક, સ્નાતકોત્તર વિદ્યાર્થી પોતાની કોલેજને સિલિડકેટની મંજૂરીથી સપ્રદીઠ નક્કી કરેલી રકમ યુનિયન ફી તરીકે આપશે.
- (૮) યુનિવર્સિટી અનુસ્નાતક વિભાગમાં અભ્યાસ કરતો દરેક વિદ્યાર્થી વખતોવખત નક્કી થતી રકમ સપ્રદીઠ યુનિયન ફી તરીકે આપશે. જે તે કોલેજના અનુસ્નાતક કેન્દ્રમાં અભ્યાસ કરતો દરેક વિદ્યાર્થી તે કોલેજે નક્કી કરેલા દરે સપ્રદીઠ યુનિયન ફી આપશે.

- (૯) કોલેજના કે યુનિવર્સિટી અનુસ્નાતક વિભાગના સ્ટાફના સભ્યો જે તે કોલેજ કે અનુસ્નાતક વિભાગમાં સ્ટુડન્ટસ યુનિયનના માનદ સભ્યો બનશે.
- (૧૦) કોલેજના આચાર્ય કે યુનિવર્સિટી અનુસ્નાતક વિભાગના વડા જે તે કોલેજ કે યુનિવર્સિટી અનુસ્નાતક વિભાગના સ્ટુડન્ટસ યુનિયનના હોદ્દાની રુએ પ્રમુખ બનશે.

(૩) સ્ટુડન્ટસ કાઉન્સિલ (વિદ્યાર્થી પ્રતિનિધિ સભા)

- (૧) દરેક કોલેજ કે યુનિવર્સિટી અનુસ્નાતક વિભાગમાં સ્ટુડન્ટ કાઉન્સિલ રહેશે. જેની રચના નીચે મુજબ કરવામાં આવશે.
- (૨) જે વર્ગ (ડિવિઝન)માં ૫૫ (પંચાવન) કે તેથી ઓછા વિદ્યાર્થી હોય તો તેમાં એક પ્રતિનિધિ ચૂંટવો અને ૫૫ (પંચાવન) થી વધારે હોય તો બે પ્રતિનિધિ ચૂંટવા. પરંતુ જો કોઈ વર્ગમાં ૩૦% થી વધારે વિદ્યાર્થીનીઓની સંખ્યા હોય, તેમાં બે વર્ગ પ્રતિનિધિ પૈકીની એક બેઠક વિદ્યાર્થીની માટે અનામત રાખવી.

(૪) સ્ટુડન્ટસ કાઉન્સિલમાં ઉમેદવાર તરીકેની લાયકાત

- (૧) (અ) ઉમેદવારની ઉંમર જે તે શૈક્ષણિક વર્ષની ૧લી જુલાઈથી ગણતા સ્નાતક કક્ષાએ વધુમાં વધુ ૨૧(એકવીસ) વર્ષની હોવી જોઈએ.
- (બ) અનુસ્નાતક, એલ.એલ.બી. તથા એમ.બી.બી.એસ. માટે ૨૪(ચોવીસ) વર્ષ
- (ક) એલ.એલ.એમ. / એમ.એડ.માટે - ૨૬ (છવીસ) વર્ષ
- (ડ) એમ.ફીલ. / પી.એચ.ડી. (રીસર્ચ સ્ટુડન્ટ હોય તો) ૨૮(અઠાવીસ) વર્ષ
- (૨) વર્ગ પ્રતિનિધિ તરીકે ઉમેદવારી કરનાર વિદ્યાર્થીના આગલા વર્ષની કોઈ પણ પરીક્ષામાં પેપર પાસ કરવાના બાકી ન હોવા જોઈએ કે એ.ટી.કે.ટી. સિસ્થમરસી હોવી જોઈએ નહીં.
- (૩) ઉમેદવારી કરનાર કે ચૂંટાયેલ વિદ્યાર્થીની હાજરી કોલેજમાં ૭૫% હોવી જોઈએ.
- (૪) વિદ્યાર્થી શૈક્ષણિક કારકિર્દી દરમિયાન જી.એસ. તરીકે એક વખત અને સી.આર. કે એલ.આર. તરીકે બે વખત ચૂંટણી લડી શકશે.
- (૫) ઉમેદવારનો કોઈપણ પ્રકારનો પૂર્વ ગુનાહિત રેકોર્ડ હોવો જોઈએ નહીં; એટલે કે ઉમેદવાર વિરૂઢ ફોજદારી ગુનાહ અથવા ગેરવર્તણુક સંબંધે ગુનાહિત કાર્યવાહી અને /અથવા સજા થયેલી હોવી જોઈએ નહીં. કોલેજ કે યુનિવર્સિટી સત્તા મંડળમાં કે અન્ય કોઈ સંસ્થા ધ્વારા ઉમેદવાર વિરૂઢ શિસ્તભંગના પગલા ભરેલા હોવા જોઈએ નહીં. પરીક્ષાની ગેરરીતિમાં સજા થયેલી હોવી જોઈએ નહીં.

(૫) યુનિવર્સિટી અનુસ્નાતક ભવનો / બી.એડ. કોલેજ માટે :-

યુનિવર્સિટી અનુસ્નાતક ભવનો / બી.એડ. કોલેજ માટે ઓછામાં ઓછા (૮) પ્રતિનિધિઓની બનેલી સ્ટુડન્ટ્સ કાઉન્સિલ રહેશે. જેમાં એક ડિવિઝન હોય તો ત્યાં સીધા આઠ પ્રતિનિધિઓ તથા જ્યાં બે કે તેથી વધુ ડિવિઝનો હોય ત્યાં તમામ ડિવિઝનોનું પ્રતિનિધિત્વ જળવાય રહે તે રીતે કુલ ૮ પ્રતિનિધિઓની નિમણૂક આચાર્ય વિભાગના વડા કરશે. આ સમિતિની રચનામાં ઓછામાં ઓછા બે (૨) બહેનોનું પ્રતિનિધિત્વ અનિવાર્ય છે.

(૬) સંલગ્ન કોલેજો/યુનિવર્સિટી અનુસ્નાતક વિભાગોની સ્ટુડન્ટ કાઉન્સિલ માટે એક જનરલ સેક્રેટરીના હોદ્દા માટેની ચૂંટણી જે તે કોલેજ / અનુસ્નાતક વિભાગના બધા વિદ્યાર્થીઓ દ્વારા ચૂંટાયેલા વર્ગ પ્રતિનિધિઓ પોતાનામાંથી ચૂંટશે. જનરલ સેક્રેટરી તરીકે જે વ્યક્તિ ચૂંટાય તે વ્યક્તિ હોદ્દાગત રીતે જે તે કોલેજ / અનુસ્નાતક વિભાગના યુનિવર્સિટી પ્રતિનિધિ તરીકે યુનિવર્સિટી સ્ટુડન્ટ્સ કાઉન્સિલના સભ્ય બનશે.

(૭) શૈક્ષણિક વર્ષમાં એકવાર જનરલ સેક્રેટરીની ચૂંટણી થઈ ગયા બાદ વર્ષની અધવચમાં જગ્યા ખાલી પડે તો તે જગ્યા બાકીની મુદત માટે પુરવા જે તે અનુસ્નાતક કેન્દ્ર, સંલગ્ન કોલેજોની સ્ટુડન્ટ્સ કાઉન્સિલને સત્તા રહેશે.

(૮) સંલગ્ન કોલેજ / યુનિવર્સિટીના અનુસ્નાતક વિભાગના ચૂંટાયેલા વર્ગપ્રતિનિધિ / જનરલ સેક્રેટરી (સામાન્ય મંત્રી) ના કાર્યકાલની મુદત તે જે વર્ષ માટે ચૂંટાયેલ હોય તે શૈક્ષણિક વર્ષ (વેકેશન સહિત)ના અંત સુધી રહેશે.

(૯) સ્ટુડન્ટ્સ કાઉન્સિલની આચાર સંહિતા, નિયમો, ધારાધોરણો તથા સૂચનાઓ વખતો વખત યુનિવર્સિટી સિન્ડિકેટ નક્કી કરશે. જે સ્ટુડન્ટ કાઉન્સિલના બધા સભ્યોને બંધનકર્તા રહેશે. આ આચાર સંહિતા, નિયમો, ધારાધોરણો અને સૂચનાઓ અંગે પ્રમુખશ્રીને અર્થઘટનની સત્તા રહેશે.

(૧૦) (અ) સ્ટુડન્ટ કાઉન્સિલ પર સાત શિક્ષકોને સલાહકાર સભ્યો તરીકે પ્રમુખ નિયુક્ત કરશે.

(બ) પ્રમુખ સ્ટુડન્ટ્સ કાઉન્સિલ પર નિમાયેલા શિક્ષકોમાંથી એક એકને નીચે કલમ(૧૦) મુજબ રચાયેલી સ્ટુડન્ટ કાઉન્સિલની જુદી જુદી સમિતિ પર અધ્યક્ષ (ચેરમેન) તરીકે નીમશે.

(ક) નીચે જણાવેલ કલમ(૧૦) મુજબ રચાયેલી સ્ટુડન્ટ્સ કાઉન્સિલની જુદી જુદી સમિતિઓ પર ઉપાધ્યક્ષ તરીકે વિદ્યાર્થી પ્રતિનિધિઓમાંથી ગમે તે એકને ચૂંટશે.

(૯) સ્થાનિક પરિસ્થિતિને લક્ષમાં રાખીને પ્રમુખ સ્ટુડન્ટ્સ કાઉન્સિલની ચૂંટણીનું તથા જનરલ સેક્રેટરીની ચૂંટણીનું કાર્ય કોલેજ / યુનિવર્સિટી અનુસ્નાતક વિભાગ શરૂ થવાની તારીખથી ૬ થી ૮ અઠવાડીયામાં પૂરું કરવા જરૂરી પગલાં લેશે. (કોલેજમાં ચાલતાં અનુસ્નાતક કેન્દ્રોના પ્રવેશ દોઢ મહિના કરતાં વધુ મોડા થયા હોય તે પ્રવેશ પહેલા પણ ચૂંટણી કરી શકાશે.) સ્ટુડન્ટ્સ કાઉન્સિલના વર્ગ પ્રતિનિધિઓના ચૂંટણીનું પરિણામ જાહેર થયા પછી વધુમાં વધુ ૩૦ મિનિટ સુધીમાં નીચે કલમ (૧૦) મુજબ ના કાર્ય માટે સ્ટુડન્ટ્સ કાઉન્સિલ ફરજિયાત રીતે મળશે. આ સમય મર્યાદામાં ચૂંટાયેલા સભ્યો પૈકી જે કોઈ પ્રતિનિધિ સભાના સ્થળે હાજર રહે નહિ તો પ્રમુખશ્રી નીચેની કલમ (૧૦) મુજબનાં કાર્યો ઉપસ્થિત સભ્યોથી પુરાં કરાવશે. પ્રસ્તુત સમય મર્યાદામાં જે કોઈ પણ ચૂંટાયેલા વર્ગ પ્રતિનિધિ હાજર રહેશે નહિ તો પ્રમુખશ્રી કલમ (૧૦) મુજબની કામગીરી ચૂંટાયેલા વર્ગ પ્રતિનિધિમાંથી નિયુક્તિ ધ્વારા કરશે. આ નિયુક્તિને ચૂંટાયેલા વર્ગ પ્રતિનિધિઓ સ્વીકારશે નહિ તો પ્રમુખશ્રી કોલેજના અન્ય વિદ્યાર્થીઓમાંથી આ નિયુક્તિ કરવા મુખત્યાર રહેશે

(૧૦) સ્ટુડન્ટ્સ કાઉન્સિલ ચૂંટણીના આખરી પરિણામની જાહેરાત બાદ ૩૦ મિનિટ બાદ તુર્ત જ નીચે જણાવેલ કાર્યો માટે મળશે.

(અ) જનરલ સેક્રેટરીની ચૂંટણી કરવી.

(બ) નીચેની સમિતિઓની રચના કરવી.

(૧) નાણાં અને વિદ્યાર્થી કલ્યાણ સમિતિ.

(૨) જીમખાના સમિતિ.

(૩) સામાજિક અને સાંસ્કૃતિક પ્રવૃત્તિ સમિતિ.

(૪) સાહિત્યિક, વાદ્સભા અને વક્તૃત્વ જેવી બૌદ્ધિક પ્રવૃત્તિ માટેની સમિતિ.

(૫) મેગેઝીન સમિતિ.

(૬) શૈક્ષણિક પ્રવાસ સમિતિ.

(૭) પ્લાનિંગ ફોરમ

ઉપર્યુક્ત સમિતિ પર એક મંત્રી અને સ્ટુડન્ટ્સ કાઉન્સિલના ચૂંટાયેલા પ્રતિનિધિઓમાંથી ત્રણ સભ્યોની ચૂંટણી કરવી.

(ક) ઉપર્યુક્ત ચૂંટણી પૂરી થયા બાદ પ્રમુખશ્રી કાઉન્સિલ પર ત્રણ વિદ્યાર્થીઓ નિયુક્ત કરશે.

(ખ) હોદ્દાગ્રહણના શપથ લેવા અને લેવડાવવા.

(ગ) પ્રમુખશ્રીની પરવાનગીથી જે કોઈ અન્ય બાબત રજૂ થાય તે.

- (૬) ઉપરોક્ત ચૂંટણી માટે ચૂંટાયેલા વર્ગપ્રતિનિધિઓ, સભામાં મૌખિક અથવા લેખિત પ્રમુખશ્રી નકડી કરે તે પદ્ધતિથી ઉમેદવારે પોતે ઉમેદવારી નોંધાવવાની રહેશે. (દરખાસ્ત અને ટેકાની વિધિ કરવાની રહેશે નહિ.) સભામાં ઉમેદવાર પોતાનો વ્યક્તિગત પરિચય અને પોતાની ભાવી કામગીરીનો ખ્યાલ આપતાં પ્રવચનમાં પોતાની ઉમેદવારીનો પ્રચાર કરી શકે એવી વ્યવસ્થા પ્રમુખશ્રી સભા દરમ્યાન કરશે.

(૧૧) સભાનું કોરમ અને તેની કાર્યવાહી :-

૧. (૧) કલમ (૧૦)ની કામગીરી માટે નિમાયેલી સભા સિવાય સ્ટુડન્ટ્સ કાઉન્સિલ અને વિવિધ સમિતિની સભા માટે કોરમ (કાર્યસાધક સંખ્યા) તેની કુલ સભ્ય સંખ્યાની અડધી સંખ્યા જેટલું રહેશે. જો એ અપૂર્ણક સંખ્યા હોય તો તેની પછીની સંખ્યા ગણાશે. (દાખલા તરીકે કુલ સભ્ય સંખ્યા: ૯ હોય તો તે ૫ નું કોરમ ગણાશે.) કોરમનાં અભાવે મુલતવી રહેલી સભા અડધા કલાક બાદ તે જ કામ માટે મળી શકશે અને તેને કોરમની જરૂર રહેતી નથી. આવી મુલતવી રહેલી સભામાં થયેલું કામ કાર્યદેસર ગણાશે.
- (૨) સ્ટુડન્ટ્સ કાઉન્સિલના તથા તેની વિવિધ સમિતિઓના બધા નિર્ણયો પ્રમુખશ્રીની મંજૂરીને આધિન રહેશે. કોઇપણ સભાના ઓછામાં ઓછા ત્રણ દિવસ પહેલાં સભાની કાર્યસૂચિની નકલ પ્રમુખશ્રીને તેમની જાણ માટે પહોંચાડવાની રહેશે. તે સભાની કાર્યવાહી તે સભા બાદ ત્રણ દિવસમાં પ્રમુખશ્રીને મંજૂરી માટે મોકલવાની રહેશે.
- (૩) પ્રમુખશ્રી સ્ટુડન્ટ્સ કાઉન્સિલ સભાનું પ્રમુખસ્થાન સંભાળશે. તેમની અનઉપસ્થિતમાં તેમના ધ્વારા નિયુક્ત શિક્ષક સભાનું પ્રમુખસ્થાન સંભાળશે.
- (૪) જો સ્ટુડન્ટ્સ કાઉન્સિલમાં ખાલી જગ્યા પડે તો પ્રમુખશ્રી જે વર્ગમાં ખાલી જગ્યા પડી હોય તેમાંથી સભ્યની નિમણૂંક કરીને ખાલી જગ્યા પૂરી દેશે. જો વિવિધ સમિતિઓમાં ખાલી જગ્યા પડી હોય તો સ્ટુડન્ટ્સ કાઉન્સિલ તેની બીજી સભામાં તે જગ્યા પૂરશે. સ્ટુડન્ટ્સ કાઉન્સિલનાં તથા વિવિધ સમિતિઓમાં કોઇ જગ્યા ખાલી હોય તો પણ સભેતા મુજબનું કાર્ય તેઓ કરી શકશે.

હિસાબ:-

- (૧૨) (૧) નાણાં સમિતિના અધ્યક્ષ સ્ટુડન્ટ્સ યુનિયનનાં ખજાનચી હશે.
- (૨) નાણાં સમિતિ સ્ટુડન્ટ્સ કાઉન્સિલની મંજૂરી માટે બજેટનો મુસદ્દો તૈયાર કરશે અને યુનિયનનાં ભંડોળના યોગ્ય હિસાબ માટે જવાબદાર રહેશે.

- (૩) સ્ટુડન્ટ્સ યુનિયનનું જુદું બેંક ખાતું રહેશે. પ્રમુખ અને ખજાનચીને યુનિયન વતી ચેક-પર સહી કરવાની સત્તા રહેશે.
- (૪) (અ) સપ્ટેમ્બર મળેલી યુનિયન ફી ની ઓછામાં ઓછી ૧૦% રકમ યુનિયનનાં અનામત ભંડોળમાં જમા કરાવવાની રહેશે. અનામત ભંડોળનું વ્યાજ પણ તેમાં જમા કરાવવાનું રહેશે. યુનિયનની આગલા વર્ષની બચત પણ (જો કાંઈ હોય તો) નવા વર્ષની શરૂઆતમાં સ્ટુડન્ટ્સ યુનિયનના અનામત ભંડોળમાં જમા કરાવવાની રહેશે.
- (બ) અનામત ભંડોળની રકમનો ઉપયોગ ઉદ્દેશોના વિકાસ માટે ઉપયોગી કે જરૂરી હોય તેવી કાચમી કે ટકાઉ સ્વરૂપની મિલકતો ઉભી કરવા માટે કરી શકાશે. આ માટે સ્ટુડન્ટ્સ કાઉન્સિલની વિવિધ સમિતિઓ યોગ્ય દરખાસ્ત તૈયાર કરશે. નાણાં સમિતિ આ દરખાસ્ત તપાસીને અનામત ભંડોળની રકમમાંથી ખર્ચ કરવાની અને જરૂરી કાર્યવાહી કરવાની સત્તા આપવા પ્રમુખશ્રીને વિનંતી કરશે.
- (ક) વિદ્યાર્થી સભાના ઉદ્દેશોને અનુરૂપ અને તે સિદ્ધ થાય તે રીતે જ ભંડોળનો ઉપયોગ કરવાનો રહેશે. સામાન્યતઃ સતતગમત પ્રવૃત્તિ માટે ૫૦% તથા અન્ય પ્રવૃત્તિઓ માટે ૪૦% ભંડોળનો ઉપયોગ કરવો વધુમાં કોઈક પ્રવૃત્તિનાં નાણાં વાળવપરાયેલા રહે તો તે નાણાં બીજી પ્રવૃત્તિમાં તબદીલ કરવાની સત્તા પ્રમુખ/વડાને આપવી.
- (૫) સ્ટુડન્ટ્સ કાઉન્સિલની કોઈ સમિતિઓ કે સમિતિ વતી કરવા ધારેલ તથા કરાયેલ ખર્ચ અંગે કોઈ મતભેદ કે શંકા હોય તો તે અંગે પ્રમુખશ્રીનો નિર્ણય આખરી બંધનકર્તા રહેશે.
- (૬) સ્ટુડન્ટ્સ યુનિયનનો તમામ પ્રકારનો આર્થિક વહીવટ અને વ્યવહાર પ્રમુખશ્રીની મંજૂરીને આધિન કરવાનો રહેશે.
- (૭) સ્ટુડન્ટ્સ યુનિયનનું હિસાબી વર્ષ ૧ એપ્રિલથી પછીના વર્ષની ૩૧મી માર્ચ દરમિયાનનું ગણાશે. પ્રમુખ આગલા વર્ષનો હિસાબ જેમ બને તેમ જલદી ઓડિટ કરાવવાની વ્યવસ્થા કરશે. તે ઓડિટ કરેલો હિસાબ પ્રથમ સત્રમાં કોલેજ કે વિભાગના નોટીસ બોર્ડ પર મૂકવો. આ હિસાબ કોલેજ મેનેજીનમાં પણ છપાવવો.
- (૧૩) **યુનિવર્સિટી સ્ટુડન્ટ્સ કાઉન્સિલ:-**
- (૧) યુનિવર્સિટી કક્ષાએ એક યુનિવર્સિટી સ્ટુડન્ટ્સ કાઉન્સિલ રહેશે. આ કાઉન્સિલ જુદી જુદી કોલેજોના અને યુનિવર્સિટી અનુસ્નાતક વિભાગના સ્ટુડન્ટ્સ યુનિયનની પ્રવૃત્તિઓના સંકલન કરવાનું કાર્ય કરશે. યુનિવર્સિટી જે વિદ્યાર્થી કલ્યાણ પ્રવૃત્તિ યોજે તે પ્રવૃત્તિ કાઉન્સિલને પણ સોંપી શકશે.

- (૨) યુનિવર્સિટી સ્ટુડન્ટ્સ કાઉન્સિલ કોલેજો/ યુનિવર્સિટી અનુસ્નાતક વિભાગોનાં સ્ટુડન્ટ્સ કાઉન્સિલ ચૂંટેલા જનરલ સેક્રેટરીઓની બનેલી રહેશે. કોલેજ /યુનિવર્સિટી અનુસ્નાતક વિભાગના ચૂંટેલાં જનરલ સેક્રેટરી યુનિવર્સિટી પ્રતિનિધિ તરીકે યુનિવર્સિટી સ્ટુડન્ટ્સ કાઉન્સિલના સભ્યો બનશે.
- (૩) યુનિવર્સિટી સ્ટુડન્ટ્સ કાઉન્સિલ ઓછામાં ઓછી વર્ષમાં એક વખત અથવા કુલપતિશ્રી ઘરઘે ત્યારે મળશે.
- (૪) કુલપતિશ્રી યુનિવર્સિટી સ્ટુડન્ટ્સ કાઉન્સિલ પર પાંચ શિક્ષક સભ્યોની નિમણૂંક કરશે.
- (૫) કુલપતિશ્રી યુનિવર્સિટી સ્ટુડન્ટ્સ કાઉન્સિલનાં પ્રમુખ રહેશે. તેમની અનઉપસ્થિતમાં નિમાયેલાં સભ્યો પૈકી કુલપતિશ્રી નક્કી કરે તે શિક્ષક અધ્યક્ષ રહેશે.
- (૬) યુનિવર્સિટી સ્ટુડન્ટ્સ કાઉન્સિલનાં બધાં નિર્ણયો પ્રમુખશ્રીની મંજૂરીને આધિન રહેશે. કાઉન્સિલની સભાનાં ઓછામાં ઓછા ત્રણ દિવસ અગાઉ સભાની કાર્યસૂચિની નકલ સભ્યોને પહોંચાડવાની રહેશે.
- (૭) યુનિવર્સિટી સ્ટુડન્ટ્સ કાઉન્સિલની સભામાં હાજરી આપવા માટે યુનિવર્સિટી પ્રતિનિધિઓનો ખર્ચ તે પ્રતિનિધિ જે કોલેજ/ યુનિવર્સિટી અનુસ્નાતક વિભાગનાં પ્રતિનિધિ હોય તે કોલેજ / યુનિવર્સિટી અનુસ્નાતક વિભાગનાં સ્ટુડન્ટ્સ યુનિયનનાં ફંડમાંથી કરવામાં આવશે.
- (૮) વિદ્યાર્થી સભાના ઉદ્દેશોને સિદ્ધ કરવા માટે જો યુનિવર્સિટી તરફથી કોઈ પ્રવૃત્તિનું સંચાલન યુનિવર્સિટી કાઉન્સિલને સોંપાય તો તે પ્રવૃત્તિનાં ખર્ચ માટે યુનિવર્સિટી જોગવાઈ કરશે અને તે પ્રવૃત્તિનો ખાસ હવાલો સંભાળવા યુનિવર્સિટી એક કે વધારે વ્યક્તિઓને નિમણૂંક આપશે. તે સંજોગોમાં તે પ્રવૃત્તિ કરવા માટે આવી રીતે નિમેલી વ્યક્તિ કે વ્યક્તિઓનાં માર્ગદર્શન હેઠળ કાઉન્સિલ કાર્ય કરશે અને પ્રવૃત્તિ હાથ ધરશે.
- (૯) જે કોલેજ/ યુનિવર્સિટી અનુસ્નાતક વિભાગ આ બંધારણનો સંપૂર્ણ સ્વીકાર કરશે ત્યાં તે કોલેજ/ યુનિવર્સિટી અનુસ્નાતક વિભાગ કુલપતિશ્રીની પરવાનગી વિના તેના પ્રતિનિધિને યુનિવર્સિટી સ્ટુડન્ટ્સ કાઉન્સિલ પર મોકલી શકશે નહીં.
- (૧૦) વિદ્યાર્થી સભાના બંધારણમાં નિર્દિષ્ટ ઉદ્દેશો સિવાયની કોઈપણ પ્રવૃત્તિઓ કે પ્રસ્તાવો સ્ટુડન્ટ્સ યુનિયન/ કાઉન્સિલનાં કાર્યક્ષેત્રમાં આવશે નહીં.

(૧૪)

કોલેજના આચાર્યશ્રી / યુનિવર્સિટી વિભાગના વડા ચૂંટણીની આ પ્રક્રિયા ઉપર દેખરેખ રાખવા માટે ઇન્ડીપેન્ડન્ટ ઓબઝર્વરની નિમણૂંક કરી શકશે. ચૂંટણી દરમિયાન વિદ્યાર્થી કે ઉમેદવારને કોઈ સમસ્યા કે પ્રશ્ન હોય તો તે ઓબઝર્વરના ધ્યાન પર લાવવાનો રહેશે. ઓબઝર્વર ચૂંટણીની પ્રક્રિયા ઉપર દેખરેખ રાખશે.

(૧૫)(૧) ગ્રીવેન્સીસ રીફ્રેસલ સેલ :-

ચૂંટણી અંગે, ચૂંટણી પતી ગયા બાદ ઉભા થતા પ્રશ્નોના નીરાકરણ માટે કોલેજ તથા યુનિવર્સિટી કક્ષાએ એક ગ્રીવેન્સીસ રીફ્રેસલ સેલ રચવામાં આવશે. આ સેલના સભ્યો નીચે મુજબ રહેશે.

(૧) કોલેજમાં આચાર્ય અથવા આચાર્ય જેની નિમણૂક કરે અને યુનિવર્સિટી કક્ષાએ કુલપતિશ્રી જેની નિમણૂક કરે તે ગ્રીવેન્સીસ રીફ્રેસલ સેલના અધ્યક્ષ બનશે.

(૨) એક શ્રેયાન શિક્ષક

(૩) એક વહીવટી અધિકારી

(૪) બે ફાઇનલ ઇચરના વિદ્યાર્થીઓ જે પૈકી એક વિદ્યાર્થીની રહેશે

આ બે વિદ્યાર્થીઓનો અગાઉના વર્ષમાં અભ્યાસ અને કોકરીક્યુલર એક્ટીવીટીઝમાં નોંધપાત્ર દેખાવ હોય તે જરૂરી છે.

(૨) ગ્રીવેન્સીસ રીફ્રેસલ ફોરમ આચાર સંહિતાનો ભંગ તથા ચૂંટણીના ખર્ચાઓ કે અન્ય ચૂંટણી સંબંધી બાબતોની ફરિયાદ સાંભળશે.

(૩) તેનું કાર્યક્ષેત્ર અદાલતની ધ્યાનઅલ જીકિસદાયતાદ્વન જેવું રહેશે. તેના નિર્ણયની સામે કુલપતિશ્રીને અપીલ થઇ શકશે

(૪) આ સેલ જરૂર જણાયે હીયરીંગ કરી શકશે, પૂરાવાઓ લઇ શકશે, અને પોતાની સમક્ષ ઉમેદવાર તેના એજન્ટ કે વધુમાં વધુ ૨(બે) વિદ્યાર્થીને પુરાવા માટે બોલાવી શકશે.

(૫) ગ્રીવેન્સીસ રીફ્રેસલ સેલના કોઇ સભ્ય પોતે ફરિયાદ દાખલ કરી શકશે નહિં, પરંતુ ચૂંટણી અંગેની બાબતોમાં વિદ્યાર્થી કે ઉમેદવાર આ સેલ સમક્ષ પરિણામ જાહેર થઇ ગયાના એક અઠવાડિયામાં ફરિયાદ દાખલ કરી શકશે.

(૬) સેલ કમ્પલેઇન મળ્યાના ૨૪ કલાકમાં તેના ઉપર કાર્યવાહી શરૂ કરશે. ક્યાં તો તેને ડીસમિસ કરી શકશે અથવા તેના ઉપર હીયરીંગ કરશે.

(૭) કોઇ વ્યક્તિ અથવા સંસ્થાને બીજી રીતે નુકશાન થતું હોય તો અને તે અટકાવવું જરૂરી હોય તો, ફરિયાદના હીયરીંગના સમય દરમિયાન વચગાળાનો કોઇપણ મનાઇ હુકમ આપી શકશે.

(૮) ફોરમનું હીયરીંગ ઓપન રહેશે. ફરીયાદ કરનાર વધુમાં વધુ બે સાક્ષીઓ રજુ કરી શકશે. પરંતુ કોઇ પણ પક્ષકારને ઉલટ - તપાસ કરવાની તક આપવામાં આવશે નહીં.

(૯) ગ્રી. રી. સેલ રૂલીંગ - મેજોરીટીથી આપશે. હીયરીંગ પૂરું થયા બાદ સેલ ૧૨ કલાકમાં તેનો નિર્ણય આપશે.

(૯)

(૧૦) ગ્રી. રી. સેલના હુકમ સામે જે પક્ષકાર નારાજ હોય તે ૨૪ કલાકમાં કુલપતિશ્રીને અપીલ કરી શકશે. તેઓ ગ્રી. રી. સેલના હુકમને યથાવત રાખી શકશે; અથવા તો તેને બદલી અન્ય હુકમ કરી શકશે.

નોંધ :- આ સિવાય ગ્રી. રી. સેલ સુ.કોર્ટ યુનિવર્સિટી ઓફ કેરલા વિરુદ્ધ કાઉન્સિલ પ્રિન્સીપાલ કોલેજીસ કેરલા કેસમાં (૨૦૦૬) ૮ સુ. કો. કે. ૩૦૪, માં જણાવ્યા મુજબ કાર્યવાહી અપનાવશે.

(૧૬) જે યુનિવર્સિટી સંલગ્ન કોલેજો / યુનિવર્સિટી અનુસ્નાતક વિભાગો આ બંધારણનો અમલ ન કરે તે સંલગ્ન કોલેજો / યુનિવર્સિટી અનુસ્નાતક વિભાગોને યુનિવર્સિટી તરફથી યોજાતી સમતગમત યુવક કલ્યાણની કે અન્ય કોઈ પણ સ્પર્ધા કે પ્રવૃત્તિમાં ભાગ લેવા દેવાશે નહીં.

(૧૭) આ બંધારણની કોઈ પણ કલમના અર્થઘટન અંગે કોઈ શંકા કે મતભેદ હોય તો તે અંગે કુલપતિશ્રીનો નિર્ણય આખરી અને સર્વત્રે બંધનકર્તા રહેશે.

નોંધ :- આ બંધારણમાં જ્યાં સ્ટુડન્ટ્સ યુનિયન શબ્દ હોય ત્યાં વિદ્યાર્થીસંઘ અને જ્યાં સ્ટુડન્ટ્સ કાઉન્સિલ શબ્દ હોય ત્યાં વિદ્યાર્થી પ્રતિનિધિ સભા એ પ્રમાણે સમજવું.

સ્ટુડન્ટસ યુનિયન વિદ્યાર્થી સંઘની ચૂંટણી માટેની આચાર સંહિતા

- (૧) કોલેજ કંપસમાં મતદાનના સમયના ૨૪ કલાક અગાઉ ચૂંટણી પ્રચાર બંધ કરવો.
- (૨) કોલેજ કંપસ પર દરેક વર્ગ પ્રતિનિધિ માટેના ઉમેદવારને વર્ગમાં પ્રચાર કરવાની તક અંગે કોલેજના આચાર્યશ્રીની લેખિતમાં પરવાનગી લેવાની રહેશે.
- (૩) ચૂંટણી પ્રચાર માટે કોઈ પણ પ્રકારનાં પોસ્ટર્સ, હોર્ડીંગ્સ તથા કોલેજ કંપસમાં કે જાહેર રસ્તા પર કે દિવાલો ઉપર લખાણ કે ચિત્રામણનો નિષેધ રહેશે.
- (૪) ચૂંટણી માટેનો પ્રચાર માત્ર મૌખિક અભિવ્યક્તિ તથા લેખિત પરિપત્ર / પત્રિકા દ્વારા કરવાનો રહેશે.
- (૫) ચૂંટણી પ્રચારમાં હરીફ ઉમેદવાર માટે વ્યક્તિગત ટીકાઓ અને અંગત આક્ષેપો થઈ શકશે નહીં.
- (૬) ચૂંટણીના દિવસે વિદ્યાર્થી પોતાનું જે તે શૈક્ષણિક વર્ષનું ઓળખપત્ર બતાવી કંપસ પર અને મતદાન મથક પર દાખલ થશે અને મતદાન કરી શકશે. અન્ય વિદ્યાર્થીનું ઓળખપત્ર લઈને અનધિકૃત વ્યક્તિ કોલેજ કંપસ પર કે મતદાન મથક પર પ્રવેશ કરવાનો કે મતદાન કરવાનો પ્રયત્ન કરશે તો તેવા સંજોગોમાં જે તે વ્યક્તિ તથા જેમનું ઓળખપત્ર છે તે વિદ્યાર્થી આચાર્યશ્રી દ્વારા શિક્ષાને પાત્ર થશે. તેમજ તેમાં સંડોવાયેલા ઉમેદવારની ઉમેદવારી રદ થશે.
- (૭) ધર્મ, ક્રોમ, ન્યાતંજનનાં ભેદભાવ વિગેરેનાં આધારે ચૂંટણી પ્રચાર થઈ શકશે નહીં.
- (૮) મતદારોને કોઈ પણ પ્રકારનાં પ્રલોભનો આપી શકાશે નહિં કે દાબદબાણ કરી શકાશે નહિ.
- (૯) ચૂંટણીની પ્રક્રિયા દરમિયાન કોલેજ કંપસ ઉપર મતદાર (વિદ્યાર્થી) સિવાય કોઈ પણ અન્ય શખ્સ દાખલ થઈ શકાશે નહિ.
- (૧૦) કોલેજ કંપસ ઉપર ચૂંટણીના પ્રચારમાં કે ચૂંટણી પરિણામ પછી ઉજવણીમાં બિભત્સ ગીત કે બિભત્સ ચેનચાળા કે બિભત્સ નાચકૂદ કે વર્તન સર્વથા નિષિદ્ધ રહેશે.
- (૧૧) ચૂંટણીનાં પ્રચાર કે પરિણામની ઉજવણી માટે રૂ. ૨૦૦૦/- થી વધુનો ખર્ચ કરી શકાશે નહીં. બે અઠવાડિયામાં તેનો હિસાબ અધિકૃત પુરાવા સાથે આપવાનો રહેશે.
- (૧૨) ચૂંટણી પ્રક્રિયા દરમિયાન હિંસા, ઘાંઘલ, મારામારી, અપહરણ જેવા અપકૃત્યોમાં સંડોવાયેલાં વિદ્યાર્થી શિક્ષાને પાત્ર રહેશે.
- (૧૩) ચૂંટણી પ્રક્રિયાને મતદાનના દિવસે કોલેજનાં આચાર્યશ્રી, સ્ટાફ તથા યુનિવર્સિટીના ફરજ પરનાં કર્મચારી સાથે ઉદ્ધત વર્તન કરનાર વિદ્યાર્થી શિક્ષાને પાત્ર થશે.
- (૧૪) ચૂંટણી પ્રચારમાં વાહન, લાઉડસ્પીકર કે પ્રાણીઓનો ઉપયોગ કરી શકાશે નહિ.
- (૧૫) ચૂંટણી પૂર્ણ થયા બાદ તમામ ઉમેદવારોએ ભેગા થઈ ૪૮ કલાકમાં કોલેજ કંપસ સ્વખર્ચે સાફ કરી આપવાનું રહેશે.